

عثمانی تاریخ کے مأخذ

ڈاکٹر محمد صابر

لکھر تاریخ اسلام، کراچی یونیورسٹی

عثمانیوں کے ابتدائی دور کی خود ان کی تحریر کردہ کوئی کتاب نہیں ہے، البتہ انطاولیہ کے مختلف علاقوں میں تواریخ آل عثمان کے نام سے بہت سی پرانی تاریخی کتابیں ملتی ہیں جن پر مصنف کا نام اور تاریخ وغیرہ درج نہیں ہے۔ انہی مخطوطات کی بنیاد پر بعد کے ترکی اور یورپی تاریخ دانوں نے ترکوں کی تاریخیں لکھی ہیں۔ بعض نے تو ان میں کو جمع کر کے شایع بھی کر دیا تاکہ عثمانیوں کے ابتدائی دور کی تاریخ کے بارے میں لوگوں کو معلومات بہم پہونچیں۔ اس کے علاوہ شام اور مصر کے سورخین (ممالیک مصر کے دور کے) نے بھی عثمانی تاریخ پر روشنی ڈالی ہے بعض اہم کتابیں یہ ہیں۔

- ۱۔ صبح الاعشی
- ۲۔ عقد الجمان
- ۳۔ نجوم الزاهرہ
- ۴۔ مسائل الابصار
- ۵۔ اجابت السائلی

ان کے علاوہ سخاوی، ابن حجر، مقریزی، ابن ایاس ہرہ اور ابن بطوطہ کی تحریرات بھی عثمانی دور پر بنیادی خیال کی جاتی ہیں، یہ تمام مأخذ عربی میں ہیں۔ ان کے علاوہ فارسی، یونانی، ارمنی اور وینسی زبانوں میں بھی ترکی تاریخ پر کافی مواد مل جاتا ہے۔

اولین مورخین

عثمانیوں کے شروع کے زمانے کی تاریخ پر تین کتابیں ہیں۔ جن میں سے دو عثمانیوں کے ہم عصر اور مختلف حکومتوں کی لکھوائی ہوئی ہیں اور ایک عثمانی مورخ احمدی کی تصنیف ہے۔ امنیے اپنی مشہور کتاب "اسکندر نامہ" کے آخر میں

"داستان تواریخ ملوک آل عثمان" ترکی زبان میں ۱۳۹۰ء میں منظوم کی اور ہشماںی حکمران امیر سلیمان کو پیش کی۔ احمدی نے مصر میں تعلیم حاصل کی تھی بعد ازاں اس نے اناطولیہ میں گرمیان نامی ترک ریاست میں رہائش اختیار کر لی تھی۔ اس نے یہ کتاب دراصل سلطان یلدزم بیازید کو پیش کرنے کی غرض سے لکھی لیکن بعد ازاں اس کے بیٹے امیر سلیمان کی خدمت میں اسے پیش کیا۔ اس مورخ نے مراد اول 'بیازید یلدزم' سلطان سلیمان اور سلطان محمد اول کا دور دیکھا تھا خیال ہے کہ اس کی وفات ۱۴۱۴ء میں ہوئی۔ تاریخی لحاظ سے اس کتاب کی اہمیت بہت زیادہ ہے کیونکہ یہ عثمانیوں کے خاندان کی پہلی یا سب سے قدیم کتاب ہے جو عرصہ تک گمنامی میں رہی اس کا تذکرہ قدیم مورخین مثلاً نشوی وغیرہ کی تصانیف میں بھی نہیں ملتا۔

احمدی ہی کہ زمانہ میں مشرقی اناطولیہ کی ایک اہم ریاست کے حکمران قاضی برہان الدین نے بھی ایک تاریخ لکھوائی جسے ان کے درباری مورخ عزیز ابن ارد شیو امتو آبادی نے "بزم و رزم" کے نام سے فارسی میں ۱۳۹۸ء میں مرتب کیا۔ اس سے بھی عثمانیوں کے ابتدائی دور ہر اچھی خاصی روشنی پڑتی ہے۔ کیونکہ یہ عثمانیوں کی مخالف ریاست کی تاریخ تھی اس وجہ سے اس میں عثمانیوں کا تذکرہ کافی آگیا ہے۔

اس دور میں عثمانیوں کی ایک اہم اور سب بڑی رقیب ترک ریاست قوہ مانیہ میں اشکاری نامی مورخ نے قدرہ مانیوں کی تاریخ مرتب کی اس سے بھی عثمانیوں کی تاریخ کا پتہ چلتا ہے۔

سلطان محمد فاتح (محمد ثانی)

سلطان محمد بذات خود عالم، شاعر اور فنون کا دلدادہ تھا۔ وہ ترکی زبان کے علاوہ فارسی عبرانی لاطینی یونانی اور سلاوی وغیرہ زبانیں جانتا تھا۔ گویا هشت زبان تھا۔ اس نے عام و هنر کی بڑی حوصلہ افزائی کی۔ اس کے دور میں چند اہم کتابیں جو تحریر ہوئیں وہ یہ ہیں :-

۱ - "غزا نامہ" روم از کاشنی

۲ - بهجت التواریخ از مولانا شکر اللہ آمامیہ لی

- ۳ - معروضہ استانبول فتح نامہ سی از تاجی زادہ جعفر چلبی
 ۴ - تاریخ ابوالفتح از طور مون بک (یا طور سینا بک)

اسن کے علاوہ عربی زبان میں قرہ بانی محمد پاشا نشان چی نے ایک اہم تاریخ ترتیب دی ہے مورخ مولانا روم کی اولاد میں سے تھے۔

مزید برا آن شہدی شوقی وغیرہ نامی حضرات نے بھی کتابیں لکھیں۔
 یونانی النسل گورنر کریتو وولوس (Kritovulus) نے "سلطان محمد خان ثانی" اہم لیکن مختصر کتاب یونانی زبان میں لکھی جس کا انگریزی اور ترک زبانوں میں ترجمہ ہو چکا ہے۔ سلطان محمد فاتح کا دور منظم طریقہ پر عثمانی تاریخوں کے لکھنے کا دور تسلیم کیا جاسکتا ہے۔

بیازید ثانی کا دور

سلطان محمد فاتح استانبول کے پیشے بیازید ثانی کے دور کو علم تاریخ میں نہایت ہی اہم مقام حاصل ہے۔ اس کے دور میں اس کی جانب بہت زادہ توجہ کی گئی۔ سلطان نے خود بہت بھی مورخین سے تاریخیں (لکھوائیں) جن میں تاریخ ابن کمال اور تاریخ بتلیسی کافی اہم ہیں۔ اس دور میں عاشق پاشا زادہ نے "تاریخ آل عثمان" ترک میں تحریر کی۔ ترک تاریخ میں احمدی کے بعد عاشق پاشا زادہ اور نشیری کو بہت اونچا مقام حاصل ہے۔

عاشق پاشا زادہ نے سلطان محمد چلبی (۱۴۶۱ء تا ۱۴۷۲ء) کے دور سے لے کر بیازید ثانی تک کا زمانہ دیکھا تھا اس تاریخ میں ۱۴۶۱ء سے ۱۴۷۲ء تک کے واقعات قلم بند کئے گئے ہیں یہ نہایت ہی معتبر تاریخ ہے۔ عاشق پاشا زادہ کے بعد نشیری محمد افڑی کی مشہور تاریخ ہے جسے اس نے بیازید ثانی کے حکم سے لکھا۔ اشیری ایک مدرس تھا اور اس کا طرز بیان عاشق پاشا زادہ کی طرح ہے۔

بیازید ثانی نے بڑی مشکل سے تخت حاصل کیا تھا۔ اس کا رقبہ بھائی شہزادہ جم شکت کھا کر ترکی سے چلا گیا تھا۔ شہزادہ جم کے دوران قیام

میں حسن ابن محمود بیاتلی نے اس سے ملاقات کی اور اس کی درخواست پر ایک
ھفتہ کے اندر ترک زبان میں ”جام جم آئین“ نامی مختصر لیکن مشہور تاریخ
۱۳۸۱ء میں تحریر کی۔ پندرہویں صدی کے بعد حالات نے بڑی تیزی سے پلاٹا کھایا
اور پھر کافی تعداد میں عثمانی تاریخیں ترک اور فارسی زبانوں میں تحریر
ہوئیں ۔

بیازید ثانی کے دور کی اہم تاریخ ترک زبان میں مورخ ابن کمال کی ہے ۔
اس زمانے میں ادریس بتلیس نے تاریخ ”ہشت بہشت“ فارسی میں لکھی ۔
گو ”ہشت بہشت“ کے طرز بیان پر ایرانی رنگ غالب ہے لیکن یہ نہایت
ہی عمدہ عثمانی تاریخ ہے، جسے سلطان نے بذات خود لکھوا�ا تھا۔ ان کتابوں
کے علاوہ لطفی پاشا اور رستم پاشا وغیرہ کی بھی عثمانیوں پر کافی اچھی تاریخی
کتب ہیں۔ ترکوں کے پہلے خلیفہ ملطان سلیم دوم (سیلمان قاتونی) کے
دور میں پیشمار عثمانی تاریخیں تحریر ہوئیں جن پر تبصرہ کے لئے سینکڑوں
صفحات درکار ہوں گے۔ ان سلطانوں کے دور میں عثمانی تاریخ نویسی انہی
شباب کو پھونج چکی تھی ۔

جدید عثمانی مورخ

عثمانی تاریخ کے شروع دور کی کتابیں کچھ زیادہ مربوط اور باقاعدہ
نہیں ہیں۔ لوگ مخصوص اپنے شوق سے لکھا کرتے تھے۔ بعد میں مسلطین نے جو
کتابیں اپنے حکم سے تحریر کرائیں وہ اچھی ضرور ہیں لیکن ان میں مبالغہ کا
پہلو بہت ہے۔ اور انہیں ہم کسی لحاظ سے غیر جانبدار قرار نہیں دے سکتے ۔
ظاہر ہے کہ دریاری اور سرکاری مورخیں اپنی حکومت، ملطنت اور سلطانین کی
برائیوں کو کیسے بیان کر سکتے ہیں۔ پھر بھی ان تاریخوں میں بعض
جلیل القدر مورخوں نے خامیوں اور برائیوں کا تذکرہ کر ہی دیا ہے آخری
دور میں ”واقعہ نویس“ نام کا ایک سرکاری افسر مارے تاریخی واقعات قلم بند
کرتا تھا۔ ان کی تحریرات مخصوص واقعات ہی واقعات تھے کیونکہ ان میں
تفصیلی پہلو نہ ہوتا تھا۔ لیکن ان کے باوجود ان سے سیاسی اور سماجی حالات
کا پتہ چل جاتا ہے ۔

عثمانیوں کی جدید اصولوں پر تاریخ دراصل جودت پاشا نے لکھی ہو ۱۶
جلدوں پر مشتمل ہے عثمانی حکومت کی مرکاری زبان چون کہ ترکی ہی رہی
ہے اس لئے یہ ساری کتب بھی ترکی ہی میں ہیں ۔ جودت پاشا (۱۸۹۵-۱۸۲۲) نے
ترکی تاریخ نویسی میں اپنے خیالات اور اصولوں کی وجہ سے ایک قسم کا
انقلاب پیدا کر دیا ۔ انہوں نے پہلی بار ترکی نسل کی تاریخ پر تحقیق کی اور
عثمانیوں کی تاریخ کو ترکی نقطہ نظر سے مطالعہ کرنے کا باب کھولا ۔

دوسرے معنوں میں انہوں نے عثمانیوں کی تاریخ کو دیگر ترکی قوموں
کی تاریخ سے ملا دیا اور ترکوں کو بتایا کہ عثمانیوں کی تاریخ ترکی قوم کی
تاریخ ہے ۔ جودت پاشا سے کئی سوال قبل عاشق پاشا زادہ نے بھی تاریخ
نویسی میں بعض اہم خیالات کا اظہار کیا تھا ان کی تاریخ میں تاریخی رنگ
نظر آتا ہے اس فاضل مورخ (عاشق پاشا زادہ) نے پہلی بار ترکوں کو بتلا دیا
کہ عثمانیوں کی تاریخ محض کسی ایک خاندان یا تنہا حکومت کی تاریخ ہمہن
بلکہ وہ ترکی قوم کی شاندار تاریخ ہے اور یہ دراصل سلجوقی ترکی حکومت ہی کا
سلسلہ ہے ۔ اس طرح اس مورخ نے عثمانی تاریخ کا روشنہ دیگر ترکی ویاستوں سے
ملا دیا اور نہایت ہی اچھے پیرایہ میں واقعات کو قلمبند کیا ۔

نوجوان ترکوں (انجمن اتحاد و ترقی کے حامی و اعضاء) کے دور میں تورانی
تحریک اور ترکیت کا زور تھا اس لئے ترکی تاریخ نگاری کو بہت فروغ ہوا ۔
عاصم بیک وغیرہ نے قابل قدر عثمانی تاریخی لٹریچر پیدا کیا ۔ اس کے علاوہ اس
دور میں ”تاریخ عثمانی الجن“ قائم ہوئی جس نے شاندار انقلابی تاریخی
لٹریچر فراہم کیا لیکن ترکوں کی تاریخ پر سب سے زیادہ توجہ مصطفیٰ
کمال پاشا کی حکومت نے دی۔ انقرہ میں T.T.K. Turk Tarih Kurumu یعنی ترک
تاریخی انجمن قائم کی گئی جس نے قابل قدر تاریخی کتب و رسائل شائع کرنے
بعض برائی کتب کا ترجمہ بھی کرایا اور بہت کافی تعداد میں تاریخی کتب
لکھوائیں اور ترکوں کی تاریخ، جدید روشی میں از سرنو ترتیب دی ۔ اس
ادارہ نے جو کتابیں عثمانیوں پر شائع کی ہیں وہ کافی اچھی ہیں لیکن بعض
چکھے عثمانیوں پر ایجا تنقیدیں اور تبصرے ہیں ۔ اوزون چارشی لی آفندی نے

عثمانی تاریخ پر بڑی محنت کر کے اس ادارہ کی جانب سے چند اہم کتابیں شایع کروائی ہیں۔

اہم کتابیں

عثمانی تاریخ کے مطالعہ کے لئے مندرجہ ذیل کتب نہایت ہی مقید ہوں گی:-

- ۱ - کنه الأخبار - عالی
- ۲ - سلیجوں نامہ - علی بازی چی زادہ
- ۳ - تاریخ آل عثمان - پہشتی
- ۴ - الحلیم الزاخر - جنابی مصطفیٰ (عربی)
- ۵ - حوادث الدهور - ابوالمحاسن بن تنگری ویردی
- ۶ - دستور نامہ - انوری
- ۷ - عثمانی تاریخی - خیر اللہ آفندی
- ۸ - تاریخ تیمور - ابن عرب شاہ (عربی)
- ۹ - فتح جلیل قسطنطینیہ - مختار پاشا
- ۱۰ - ظفر نامہ - نظام الدین شامی (فارسی)
- ۱۱ - تاج التواریخ - خواجه سعد الدین
- ۱۲ - عثمانی تاریخی - صولاک زادہ
- ۱۳ - ظفر نامہ - شرف الدین یزدی (فارسی)
- ۱۴ - تاریخ منتخب - رمضان زادہ نشان چی محمد پاشا
- ۱۵ - روضہ الابرار - قرا چلبی زادہ عبد العزیز
- ۱۶ - جمیع الدول - منجم باشی
- ۱۷ - تاریخ - توپیجی محمد پاشا (عربی)
- ۱۸ - رسالہ - قوجی بیگ
- ۱۹ - میزان الحق - کاتب چلبی
- ۲۰ - هفت مجلس - مصطفیٰ عالی چلبی
- ۲۱ - کتاب گنجینہ فتح گنجہ - صریحی
- ۲۲ - تاریخ عیاضی - صدر امیق کامل پاشا
- ۲۳ - عثمانی تاریخی - تجیب عاصم و محمد عارف بک
- ۲۴ - عثمانی تاریخی قرون ولوزی سی - اسماعیل حاسی دانشمند استانبول (لاطینی حروف میں)